



2017-2018 లో ధనుస్సురాశి ఫలితములు

ఆదాయం - 11
వ్యయం - 5
రాజ - 7
అప - 5

మూల 1, 2, 3, 4 పా||లు, పూర్వాషాఢ 1, 2, 3, 4 పా||లు, ఉత్తరాషాఢ 1వ పాదాల యందు పుట్టినవారు “యే, యో, బా, బి, భూ, ధా, భా, డ, భే” అను అక్షరములను తమ పేరునకు మొదట గలవారు ధనుస్సురాశికి చెందినవారు.

2017-2018 సంవత్సర ఫలితములు

ధనుస్సురాశి : ఈ రాశి వారికి ఈ సంవత్సరం మిశ్రమ ఫలితాలు గోచరిస్తున్నాయి. వృత్తిఉద్యోగాల పరంగా శారీరక, మానసిక వత్తిడి అధికంగా ఉంటుంది. కోర్టుతీర్పులు మీకు అనుకూలంగా ఉంటాయి. కాంట్రాక్ట్ పద్ధతిన ఉద్యోగాలు చేస్తున్నవారికి ఉద్యోగం పర్మినెంట్ అవుతుంది. ఆరోగ్యం విషయంలో జాగ్రత్తలు అవసరం. దుష్ప్రచారాలను పట్టించుకోకుండా మీ పని మీరు చేసుకుపోవడం వల్ల సానుకూల ఫలితాలను సాధిస్తారు. పోటీ పరీక్షలలో విజయం సాధిస్తారు. సహోదరవర్గం వల్ల మేలు కలుగుతుంది. రాజకీయపరమైన నిర్ణయాలు లాభిస్తాయి. నయవంచకుల సలహాలు ప్రక్కన పెడతారు. ఉన్నతాధికారులు మీ శ్రమను గుర్తిస్తారు. పిల్లల విద్యావిషయమై ప్రత్యేక శ్రద్ధ వహిస్తారు, డబ్బు ఖర్చుపెడతారు. కొంతమందికి వాలెంటరీ రిటైర్మెంట్ తీసుకోవాలనే ఆలోచనలు వస్తాయి. సహోద్యోగులు మీమీద చేస్తున్న దుష్ప్రచారం అబద్ధాలేనని నిరూపిస్తారు. ముఖ్యమైన సభలు, సమావేశాలకు ఆహ్వానాలు అందటం మీకు ఆశ్చర్యం కలిగిస్తుంది. బహిరంగ సభల్లో చక్కగా ప్రసంగిస్తారు, కొన్ని అవార్డులు మీకు వస్తాయి. దొంగస్వామీజీల మోసకారి మాటలు విని నష్టపోయే అవకాశం ఉంది, జాగ్రత్త వహించండి. ముఖ్యమైన విషయాలు రహస్యంగా ఉంచడం వల్ల ఎంతగానో లాభపడతారు. మీరు ఊహించనటువంటి మంచి అవకాశం వస్తుంది, నూతన బాధ్యతలను సంతోషంగా స్వీకరిస్తారు. బదిలీ కోరుకునే వారికి ఉద్యోగంలో బదిలీ లభిస్తుంది. విదేశీఉద్యోగ, విద్యాప్రయత్నాలు ఫలిస్తాయి, ప్రతిష్ఠాత్మకమైన యూనివర్సిటీలలో సీటు లభిస్తుంది. కార్యాలయంలో ఉద్యోగుల తగాదాలు, బంధువులతో విభేదాలు పతాకస్థాయికి చేరుతాయి. గత అనుభవాలను దృష్టిలో ఉంచుకుని జ్యోక్యం చేసుకోకుండా మౌనంగా ఉంటారు, ప్రేక్షకపాత్ర వహిస్తారు. టీవీ, సినీరంగంలోనివారికి, కళాకారులకు, సాంకేతిక సిబ్బందికి నూతన అవకాశాలు కలిసివస్తాయి, వచ్చిన అవకాశాలను సక్రమంగా సద్వినియోగం చేసుకుంటారు. దురభ్యాసాలకు, విందులు, వినోదాలకు దూరంగా ఉంటారు, అయినా కొన్ని సందర్భాలలో విందులు వినోదాలలో పాల్గొనవలసిన పరిస్థితి ఏర్పడుతుంది. సంగీత, సాహిత్య, లలితకళల పట్ల ఆసక్తి కనబరుస్తారు. సంతానం అభివృద్ధి వల్ల సమాజంలో వారు సాధించిన విజయాల వల్ల మీ పరపతి, గౌరవం పెరుగుతుంది. సంతానంలో ఒకరికి సంగీతం నేర్పించాలనే ఆలోచన కలుగుతుంది. నిరుద్యోగులైన విద్యావంతులకు తాత్కాలిక ఉద్యోగాలు, పార్ట్ టైం ఉద్యోగాలు లభిస్తాయి. సంవత్సర ద్వితీయార్ధంలో, ఉద్యోగాలు పర్మినెంట్ అవుతాయి, వాహన యోగ్యతా,

దుర్భావాలే రాక్షసులు. సద్భావాలే దేవతలు.

స్వగృహ యోగ్యతా సూచిస్తున్నాయి. కలలు కనే స్వాతంత్ర్యం, హక్కు మీకు ఉంది కానీ అది నిజం చేయడం సాధ్యమా అనేది భగవంతుడి సంకల్పంతోనే సాధ్యం అవుతుంది. ఒరిగిపోయిన (గతించిన) ఒక జీవి జ్ఞాపకాలు మనస్సును బాధిస్తాయి. మీరు చేసిన ఆధ్యాత్మిక కార్యక్రమాల తాలూకు విషయాలు పదిమంది మెచ్చుకునేలా ఉంటాయి. చాలామంది మీ మార్గాన్నే అనుసరిస్తారు. మానసిక సంతోషం కోసమే ధర్మకార్యాలు చేస్తారు. ప్రచారం కోసం, పేరుకోసం కాదు. మనల్ని మనం సంస్కరించుకుంటే సమాజాన్ని ఉద్ధరించినట్లే అని భావిస్తారు. ఎవరూ చెప్పకుండా మీరే కొన్ని మార్పులు తెచ్చుకుంటారు. “మనం ఇతరులకు ఏం చేశాం అన్నది ఆలోచించండి, ఇతరులు మీకు ఏం చేశారన్నది ఆలోచించవద్దు”, నిరాశ చెందవద్దు. మీ కర్తవ్యాన్ని మీరు నిర్వహిస్తారు. ఫలితం కోసం ఎదురు చూడరు. భగవంతుడిని కోరికలు అడిగే పద్ధతికి స్వస్తి చెబుతారు. శారీరక రుగ్మతలకన్నా మానసిక రుగ్మతలు చాలా ప్రమాదకరం అని గ్రహిస్తారు. అసూయాద్వేషాలకు దూరంగా ఉంటారు, మంచి జరిగినా చెడు జరిగినా ఏమాత్రం చలించరు. ఇది మీకు మీరుగా తెచ్చుకున్న మార్పు. ప్రతిరోజూ అష్టమూలికా తైలంతో ఇష్టదైవం సన్నిధిలో లక్ష్మీవత్తులతో దీపారాధన చేయండి, పూజలో పరిమళ గంధాన్ని పరిమళ జువ్వాదిని వాడండి. సిద్ధగంధాన్ని నొసటన ధరించండి. చాలా విషయాలలో మీకు మీరుగా చాలా మార్పులు తెచ్చుకుంటారు. విదేశాలలో ఉన్న మీ బంధువర్గానికి, మిత్రులకు ఇక్కడి ఆస్తులు కొనుగోలు చేయడంలో సహకరిస్తారు. బాధ్యత అంతా మీరే తీసుకుని ఆస్తులు కొంటారు, ఆస్తుల విలువ రెట్టింపు అవుతుంది. బంధుమిత్రుల సంతోషానికి అవధులు ఉండవు, సన్నిహితులు ఇచ్చిన బహుమతులు స్వీకరించరు. మీ ఆధ్వర్యంలో నడుస్తున్న విద్యాసంస్థలకు, సేవాసంస్థలకు మంచి కీర్తిప్రతిష్ఠలు లభిస్తాయి. కష్టపడడంలో ఉన్న ఆనందం ఎందులోనూ లేదని మీరు భావిస్తారు. మీరు చెప్పే మంచి మాటలు, బోధనలు అందరికీ నచ్చుతాయి, అందరూ ఆచరిస్తారు. మీ ఇంట్లోవాళ్ళకు మాత్రం మీ మాటలు రుచించవు. ఈ ధనుస్సు రాశి వారికి ప్రబలమైన ఏలిననాటి శని నడుస్తుంది, ఎనిమిది శనివారాలు శనికి తైలాభిషేకం చేయించాలి. నలుపువత్తులతో దీపారాధన చేయాలి, అఘోరపాశుపత హోమం చేయాలి. కుటుంబ వ్యవహారాలను నిర్లక్ష్యం చేస్తున్నారనే అవవాదు వస్తుంది. ఎటువంటి విమర్శలకు ప్రతిస్పందించకుండా నిండుకుండలా ఉంటారు. విలువలేని వ్యక్తులకు ప్రాధాన్యతనిచ్చి మాట్లాడడానికి ఇష్టపడరు. ఆచరణలో మీ ఈ నిర్ణయం మంచి ఫలితాలను ఇస్తుంది. సాంకేతికవిద్యలో చక్కగా రాజిస్తారు, వ్యాపారసంబంధమైన విషయాలు కూడా లాభిస్తాయి. పన్నులు వసూలు చేసే అధికారుల వల్ల కొన్ని చికాకులు సంభవిస్తాయి. మీరు అభిమానించి ఆశలు పెట్టుకున్న వ్యక్తులు మంచి స్థితిని సాధిస్తారు. మీ మనోబలానికి, మనోధైర్యానికి ఇది ఒక కారణం అవుతుంది. ఎన్ని విధాలా చెప్పినా మారని వ్యక్తులు కొంతమంది ఉంటారు, వీళ్ళలో మార్పు తీసుకురాలేమని వదిలివేస్తారు. దైవసంకల్పం ముందు మానవుడు చాలా బలహీనుడని కొన్ని సంఘటనలు నిరూపిస్తాయి. మార్పు, పరివర్తన కాలానుగుణంగానే నడుస్తాయి కానీ మన ప్రయత్నాల వల్ల రావని గ్రహిస్తారు. ఇన్సూరెన్స్ విషయంలో జాగ్రత్త వహించండి. చోర (దొంగ) భయం పొంచి ఉంది. పూర్వీకులు రాసిన డాక్యుమెంట్లు, వీలునామాలోని లోపాలు కీలకసమయంలో ఇబ్బంది పెడతాయి. స్పష్టతలేని పెద్దల అభిప్రాయాలు సంకటానికి గురిచేస్తాయి. జ్ఞాపకశక్తిని పెంచుకునే ప్రయత్నాలు చేస్తారు. విద్యార్థినీవిద్యార్థులు సరస్వతి తిలకం నొసటన ధరించి, జ్ఞానచూర్ణాన్ని నేవించడం చెప్పదగిన సూచన. మార్షల్ ఆర్ట్స్ పట్ల ఆకర్షితులు అవుతారు. అన్యభాషలు తెలుసుకోవటం చాలా అవసరం అని భావిస్తారు, ఆ దిశగా మీరు శక్తివంచన లేకుండా కృషి చేస్తారు. సహోదరసహోదరీ

సద్భావాలతో కూడిన మనస్సుతో చేసే పూజలే సత్యలితాలిస్తాయి.

వర్గానికి రహస్యంగా ఆర్థికసాయం చేస్తారు. ఫ్యాన్సీ షాపు కలవారికి, ఎలక్ట్రానిక్ వస్తువుల విక్రయేతలకు, స్టేషనరీ వ్యాపారస్తులకు, బ్యూటీపార్లర్ల వారికి, చేతివృత్తుల పనివారికి, సుగంధద్రవ్య వ్యాపారులకు, ఎగ్జిబిషన్ కౌంటర్స్ వారికి, హోల్సేల్ వ్యాపారులకు, పబ్లిషర్స్ కు అనుకూలంగా ఉంది. విలువైన భూములను, వస్తువులను గతంలో కొనుగోలు చేయడం వల్ల చాలా మేలు జరుగుతుంది, వాటి విలువ చాలా పలుకుతుంది. రియల్ ఎస్టేట్ వ్యాపారరంగంలో ఉన్నవారికి కాలం అనుకూలంగా ఉంది. వ్యాపారపరంగా నూతన నిర్ణయాలు తీసుకుంటారు, అవి సానుకూల ఫలితాలను ఇస్తాయి, ప్రజాదరణ పొందుతారు. చెప్పుడు మాటలు విని అయిన వాళ్ళందరినీ దూరం చేసుకుని నష్టపోతారు. దురుసుగా మాట్లాడి అయినవాళ్ళని దూరం చేసుకోవడం మంచి లక్షణం కాదు, కోపంగా మీరు అలా మాట్లాడినప్పటికీ నిజానిజాలు బేరీజు వేసుకుంటారు. విషయాలను కంటితో చూసి నిజాలను నిర్ధారించుకుంటారు. వస్త్రవ్యాపారం చేసుకునే వారికి సాధారణ ఫలితాలు ఉన్నాయి, శ్రమకు తగిన ఫలితం లభించదు. బంధువుల మధ్య ప్రేమానురాగాలు బాగానే ఉంటాయి. నిర్మాణరంగంలో రాణిస్తారు, గుడ్ విల్ పెరుగుతుంది. ప్రతిరోజూ ప్రతినీత్యం అష్టమూలికా తైలంతో, అరణినార వత్తులతో మీ ఇష్టదైవం సన్నిధిలో దీపారాధన చేయండి. మహాతీర్థం పొడితో, సిద్ధగంధం పొడితో అభిషేకం చేయండి, చాలా మంచిది. తక్కువ వ్యవధిలో సాగే తాత్కాలిక వ్యాపారాలు, నీటికి సంబంధించిన వ్యాపారాలు బాగుంటాయి. కోర్టు వ్యవహారాలలో విజయం సాధిస్తారు, అనుకూలమైన తీర్పులు వస్తాయి. ట్రావెల్స్, ఆటో మొబైల్స్ వ్యాపారాలు బాగుంటాయి. ఇతరుల పేరుమీద చేసే వ్యాపారాలు బాగుంటాయి. కొన్ని వివాదాలకు దూరంగా ఉండాలనే వ్యాపారంలో మీ లాభాలు తగ్గించుకుంటారు. సంవత్సర ద్వితీయార్థంలో ఇతరుల పేరుమీద వ్యాపారాలు చేయకూడదు అని నిర్ణయించుకుంటారు. చెక్కులు బౌన్స్ అవడం చికాకు కలిగించే వ్యవహారంగా మారుతుంది. ఫైనాన్షియల్ స్కీమ్స్, లక్ష్మీ డ్రాల్ వల్ల నష్టపోతారు. మీరు ధనం పెట్టుబడి పెట్టిన దివాళా తీసిన ఫైనాన్స్ కంపెనీ నుంచి కొద్దో గొప్పో ధనం వస్తుందని ఆశిస్తారు, మీ ఆశ నిరాశే అవుతుంది. ప్రభుత్వాల పరంగా, అధికారుల పరంగా ఎలాంటి ఊరట లభించదు. నేరస్థులకు అధికారులే అమ్ముడుపోతే ఇక వచ్చేది ఏముంది. పాల ఉత్పత్తులు, ఇంటర్నెట్ సెంటర్, వైద్య పరికరాలు అమ్మే వ్యాపారాలు చాలా బాగుంటాయి. షేర్స్ వ్యాపారం, ఆన్లైన్ వ్యాపారాలు వద్దు. మంచి పెళ్ళి సంబంధం కుదురుతుంది, శుభకార్యాలు చేస్తారు. మీ మీద ఉన్న బరువుబాధ్యతలను తీర్చుకుంటారు. పునర్వివాహ సంబంధ వ్యవహారాలు కూడా సానుకూల పడతాయి. కంప్యూటర్ దగ్గర అవసరానికి మించి ఎక్కువగా కూర్చోవద్దు. సినిమాలకు, టీవీలకు ఎక్కువ ప్రాముఖ్యత ఇస్తారు. క్షమించరాని స్వంత వ్యక్తులను క్షమించి వాళ్ళకు ఒక దారి చూపిస్తారు. మీరు ఎంత చేసినా వ్యక్తులలో మాత్రం మార్పురాదు. అంతర్గత వేదన చెప్పుకోవడానికి మనుషులే కరువవుతారు. శుభకార్యాల నిమిత్తం ధనాన్ని విశేషంగా ఖర్చు చేస్తారు. అవినీతిపరమైన అధికారుల వల్ల కొన్ని చికాకులు ఏర్పడతాయి. నిత్యం దైవికం అనే పొడితో వ్యాపార ప్రదేశంలోనూ, ఇంట్లోనూ ధూపం వేయండి. అంతరాత్మ సాక్షిగా తీసుకున్న నిర్ణయాలకే కట్టుబడి ఉంటారు. ఉద్యోగపరంగా నూతన బాధ్యతలు సంతోషాన్ని కలిగిస్తాయి, మీడియాపరంగా మీరు కోరుకున్న అవకాశాలు కలిసివస్తాయి. కీలకమైన రాష్ట్రప్రభుత్వ ఉద్యోగం లేదా కేంద్రప్రభుత్వ ఉద్యోగం లభిస్తుంది. రాజకీయ పదవుల్లో ఉన్నవారికి అవినీతి, అధికార దుర్వినియోగం అన్న అవవాదులు వస్తాయి, జాగ్రత్త వహించండి. అవివాహితులైన వారికి వివాహ యోగ్యత ఉంది, సంతానం లేని వారికి సంతానప్రాప్తి కలుగుతుంది. మీ వ్యక్తిగత కుటుంబ విషయాలను బహిర్గతం చేస్తున్న వ్యక్తిని గమనించి

దూరంగా ఉంచుతారు. పాతస్నేహితులను, భాగస్వాములను కలిసి చర్చించి నూతన వ్యాపారం ప్రారంభిస్తారు. కొన్ని సందర్భాలలో చదివిన చదువుకు, చేసే ఉద్యోగానికి సంబంధం ఉండదు. బిజినెస్ మేనేజ్మెంట్ లో రాణిస్తారు. కొత్త బాధ్యతలు సరిగ్గా నిర్వర్తించలేకపోతున్నారన్న అపవాదులు, ఆరోపణలు వచ్చే అవకాశం ఉంది. అన్నింటికి మీ శక్తిసామర్థ్యాలే జవాబు చెబుతాయి. వాహనాన్ని నడిపేటప్పుడు జాగ్రత్త వహించండి, వీలైనంత వరకు సెల్స్ డ్రైవింగ్ కు దూరంగా ఉండండి. ధనుస్సురాశి వారికి ఏలిననాటి శని నడుస్తుంది కనుక ఎనిమిది శనివారాలు శనికి తైలాభిషేకం చేయాలి, నలుపువత్తులతో దీపారాధన చేయాలి, అఘోరపాశుపత హోమం చేయాలి. సరి అయిన సామర్థ్యం కలిగినటువంటి సన్నిహితులు కరవు అవడం వలన ప్రతి విషయం మీరే దగ్గర ఉండి చూసుకోవాల్సిన పరిస్థితి వస్తుంది. యూనియన్ లకు సంబంధించిన విషయాలు వివాదాస్పదంగా మారతాయి. మీ వ్యక్తిగత పరపతి పెరగడంతో పాటు, శత్రువులు కూడా పెరుగుతారు. సమాజంలో ఓ స్థాయి కలిగినవారు కూడా మీపై నిష్పాఠణంగా అసూయాద్వేషాలు పెంచుకుంటారు. నిత్యం నాగసింధూరాన్ని నొసటన ధరించండి, సర్పదోష నివారణ చూర్ణంతో స్నానం చేయండి. ఉద్యోగపరంగా మీపై కక్ష సాధించాలనుకునే మీ పై అధికారికి స్థానచలనం కలుగుతుంది. మరొకరి తరపున మీరు లిఖిత పూర్వకమైన అభ్యర్థనలు వ్రాయవలసి వస్తుంది, దీని నుండి తప్పించుకోవడానికి మార్గం దొరకదు. మీకు అత్యంత సన్నిహితులైనవారికి అండదండగా ఉండి సహాయం చేస్తారు, ఇది తప్పని పరిస్థితి. బంధుమిత్రులకు సహాయం చేయడం వల్ల గృహంలో కొన్ని చికాకులు ఎదురవుతాయి. మీ సంతాన విషయంలో ముఖ్యంగా వాళ్ళ చదువుల విషయంలో కొన్ని స్పష్టమైన నిర్ణయాలు చేయవలసి వస్తుంది, అధికంగా ధనాన్ని ఖర్చు పెట్టవలసిన పరిస్థితి రావచ్చు. పెండింగ్ లో ఉన్న బిల్లులు సమయానికి చేతికి అందుతాయి. ప్రభుత్వపరమైన ఉత్తర్వులు, కాంట్రాక్టులు మీ అంచనాల మేరకు ఫలిస్తాయి. సాంకేతిక కారణాల వల్ల కొన్ని ఆస్తులు అమ్మడానికి ఆటంకాలు వస్తాయి. వృత్తిఉద్యోగాలపరంగా మీకంటే పెద్దస్థాయి కలిగిన వారితో అంతరంగిక చర్చలు ఫలిస్తాయి. ఉభయులకు ఆసక్తికరమైన అంశంపై ఒప్పందం కుదురుతుంది. ఆరోగ్యపరమైన విషయాలలో జాగ్రత్తలు అవసరం. ఈ.ఎన్.టి సమస్యలు, మోకాళ్ళనొప్పులు, బ్యాక్ పెయిన్ రావచ్చును. గతంలో పాల్గొన్న క్రీడలలో, సాంస్కృతిక సాహిత్య కార్యక్రమాలలోని అప్పటి పరిచయాలు, సర్టిఫికేట్లు ఇప్పుడు మీకు ఉపయోగపడతాయి. దొంగస్వామీజీల వల్ల, దొంగబాబాల వల్ల మోసపోతారు. సొంతవాళ్ళ వల్ల అధర్మ నిర్ణయాలు వినవలసి వస్తుంది. సమాజంలో ఉన్నతస్థాయిలో ఉండి అందరి దృష్టిలో ధర్మమూర్తులుగా ప్రఖ్యాతిగాంచిన వారు మీ విషయంలో అధర్మ నిర్ణయాలు చేస్తారు. ఉపాధ్యాయులు, అధ్యక్షులు కూడా మీ పట్ల వివక్ష చూపుతారు. మీరు ఒక ప్రాంతానికో, కులానికో చెందినవారిగా మీ మీద ముద్రవేస్తారు, తెలివిగా నిర్ణయాలు తీసుకోండి. దేవాలయాల విధ్వంసం గుర్తుకు వచ్చినప్పుడల్లా మీ మనస్సు బాధపడుతుంది.

స్త్రీలకు ప్రత్యేకం :

ఈ రాశిలో జన్మించిన స్త్రీలకు ఎక్కువ అనుకూల ఫలితాలు సూచిస్తున్నాయి. జీవితాశయం సాధిస్తారు. పోటీపరీక్షలలో విజయం సాధిస్తారు, మంచి ఉద్యోగం లభిస్తుంది. విద్యాసంబంధమైన విషయాలలో పురోగతి బాగుంది, వైద్యవిద్యకు సంబంధించి మీ కృషి ఫలిస్తుంది. అవివాహితులైన స్త్రీలకు వివాహకాలం. సంతానం లేని వారికి సంతానప్రాప్తి. మీరు ఎంతగానో అభిమానించిన వ్యక్తిని సమాజం కోసం వదులుకోవాల్సి వస్తుంది. ఎంతో కష్టతరమైన కార్యాలను ఎవరి ప్రోత్సాహం లేకుండా ఒంటరిగా పోరాడి సాధిస్తారు. కుటుంబ బాధ్యతలను సక్రమంగా

దుర్లగుడితో స్నేహం ప్రాతఃకాలపు నీడలాగా, మొదట పద్ధతిగా ఉండి క్రమంగా క్షీణిస్తుంది.

నిర్వర్తిస్తారు. పదవిలో ఉండి పదిమందికి సహాయపడతారు, మీకు మీరుగా ఏమీ చేసుకోలేరు. సంతానసంబంధమైన విషయంలో స్వల్ప ఒడిదుడుకులు ఏర్పడతాయి, మొండిగా ఉన్న సంతాన విషయంలో ఎంతో ఓర్పు వహిస్తారు. మెల్లగా మంచి మాటలతో వారిని దారిలో పెట్టగలుగుతారు. జీవితభాగస్వామితో విభేదాలు వస్తాయి, సర్దుకుని పోవడానికి ప్రయత్నిస్తారు. కొంతమంది విషయంలో జీవితభాగస్వామితో విసిగిపోయి విడిపోవడం సంభవిస్తుంది. మీ మంచితనాన్ని అలుసుగా తీసుకుని మీ మీద పెత్తనం చేసే స్త్రీల విషయంలో కాస్త ఆలస్యంగా ప్రతిఘటిస్తారు. మీతో వైరం పెట్టుకోవడానికి భయం కలిగే పరిస్థితులు సృష్టిస్తారు. సహోదరసహోదరీ వర్గానికి అండగా ఉంటారు. ఇచ్చిన డబ్బులు తిరిగిరావు, జాగ్రత్త వహించండి. ఇతరులకు ఇచ్చిన ధనం అప్పు కాదు దానం అని భావించండి. ప్రతిరోజూ ప్రతినిత్యం ఆరావళికుంకుమతో, అష్టగంధం పొడితో మహాలక్ష్మీదేవికి పూజ చేయండి, సుమంగళి పసుపును వాడండి. ఆరోగ్యపరమైన విషయాలలో జాగ్రత్తలు తీసుకోవాలి. చాలామంది మీ మీద చూపిస్తున్న ప్రేమాభిమానాలు మీరున్న స్థితిని చూసి, మీరు సంపాదించిన ధనాన్ని చూసి మాత్రమేనని ఆలస్యంగా గ్రహిస్తారు. ఆభరణాలు, వాహనాలు కొనుగోలు చేస్తారు. స్వంత ఇల్లు ఉండి కూడా అద్దె ఇంట్లో ఉండాల్సి వస్తుంది. నెంటిమెంటు వస్తువుల విషయంలో జాగ్రత్త వహించండి. **నిజం నివృథాంటిది అది ఎప్పటికైనా బయటపడుతుంది.** అదే విధంగా మీ నిజాయితీతో వెలుగుచూస్తుంది. మీమీద అపవాదులు ప్రచారం చేసినవాళ్ళు, పుకార్లు ప్రచారం చేసినవాళ్ళు తలదించుకునే పరిస్థితి వస్తుంది. ఆధ్యాత్మిక కార్యక్రమాల పట్ల ఆసక్తి చూపిస్తారు. పూజలలో పరిమళ గంధాన్ని, పరిమళ జువ్వాదిని ఉపయోగించండి. దొంగస్వామీజీలను, దొంగబాబాలను నమ్మి నష్టపోతారు. ఉద్యోగంలో పదోన్నతులు వస్తాయి. న్యాయస్థానాల పరంగా న్యాయం జరుగుతుంది. క్రమశిక్షణ పద్ధతులు అవలంబిస్తున్న మిమ్ములను అందరూ అభిమానిస్తారు, ప్రయోగాలు చేసేటప్పుడు జాగ్రత్త వహించండి. గతంలో నేర్చుకున్న ఇతర భాషల వల్ల లాభపడతారు. అసూయాగ్రస్తమైన ఈ ప్రపంచంలో మీకు ఇష్టంలేని విషయాలు పట్టించుకోకండి, మీకు ఇష్టమైన విషయాలపైనే దృష్టిని కేంద్రీకరించండి. సాధ్యమైనంత వరకు మీ మనస్సుకు ఆహ్లాదకరమైన వాతావరణంలో ఉండండి. సంగీతసాహిత్యరంగాలలో అవార్డులు, కీర్తిప్రతిష్టలు లభిస్తాయి. జీవితంలో కొత్త వ్యక్తుల ప్రవేశం అనేక కొత్త మలుపులకు దారితీస్తుంది. దూరదేశంలో చదువుకోవాలనుకున్న మీ ఆశ నెరవేరుతుంది. మీ మనస్సులోని భావాలను ఇతరులకు తెలియజేయడం వల్ల చాలామందికి విరోధి అవుతారు, మీ మనస్సులోని మాట ఎవరికీ చెప్పవద్దు. తల్లిదండ్రులు, పెద్దలు, బంధువులతో విభేదాలు వచ్చే పరిస్థితులు ఉన్నాయి. ఆకస్మికంగా శుభకార్యాలు నిశ్చయం అవుతాయి. స్వయం సంపాదనతో స్థిరాస్తి కొనుగోలు చేస్తారు. బ్యూటీషియన్లు లాభిస్తాయి. అలంకరణ సామాగ్రి వ్యాపారాలు, పరిశోధనలు లాభిస్తాయి. క్రూరమైన మనస్తత్వం కలిగిన వ్యక్తులతో కొంత కాలం సహజీవం చేయవలసి వస్తుంది. సుందరమైన, మనోహరమైన ప్రదేశాలను సందర్శిస్తారు. వంశ వృద్ధి జరుగుతుంది. మీరు చేసే ప్రతిపనికి దైవానుగ్రహం తోడవుతుంది. ప్రతిరోజూ లక్ష్మీతామర వత్తులతో అష్టమూలికా తైలంతో దీపారాధన చేయండి, మంచి జరుగుతుంది.

మీ వ్యక్తిగత జాతకం గురించి తెలుసుకోవాలంటే సంప్రదించండి

ఫోన్ : 8466932223 / 4 / 5, 9014126121

